



തലശ്ശേരി അതിരൂപത

വിശ്വാസപരിശീലനകേന്ദ്രം

Ph : 0490 2344430, E-mail : catechesistly@gmail.com

സർക്കുലർ - മാർച്ച് 2018

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52)

1. അതിരൂപതാ സന്ദർശകരുടെ സമ്മേളനം മാർച്ച് 24

അതിരൂപതാ സൺഡേസ്കൂൾ സന്ദർശകരുടെ സമ്മേളനം മാർച്ച് 24ന് ശനിയാഴ്ച രാവിലെ 10.30 മുതൽ 12 മണിവരെ സന്ദേശഭവനിൽ വെച്ച് നടത്തുന്നു. ബന്ധപ്പെട്ടവർ റിപ്പോർട്ടുകൾ തയ്യാറാക്കിക്കൊണ്ടുവരുമല്ലോ.

2. വിശ്വാസോത്സവം 2018 ഏപ്രിൽ 2 മുതൽ 5 വരെ

2018 ഏപ്രിൽ 2 മുതൽ 5 വരെ 4 ദിവസങ്ങളായിട്ടാണ് നമ്മുടെ അതിരൂപതയിൽ വിശ്വാസോത്സവം നടത്തുന്നത്. അതിരൂപതാ മതബോധന കമ്മിറ്റിയുടെ നിർദ്ദേശപ്രകാരം 6-ാം തീയതി വെള്ളിയാഴ്ച കുട്ടികൾക്ക് പരീക്ഷയ്ക്ക് ഒരുങ്ങാനുള്ള ദിവസമായി നൽകുന്നതിനാൽ അന്നത്തെ വർക്ക്ബുക്ക്കൂടി 5-ാം തീയതി വ്യാഴാഴ്ച ചെയ്യേണ്ടതുകൊണ്ട് അന്ന് വൈകുന്നേരംവരെയും ബാക്കിയുള്ള ദിവസങ്ങളിൽ 5 മണിക്കൂർ സമയം ലഭിക്കത്തക്കവിധത്തിലുമാണ് എല്ലാ ഇടവകകളിലും ക്ലാസുകൾ ക്രമീകരിക്കേണ്ടത്. ദിവസത്തിന്റെ എണ്ണവും സമയക്രമവും എല്ലാ സൺഡേ സ്കൂളുകളും കൃത്യമായി പാലിക്കണമെന്ന് ഓർമ്മിപ്പിക്കുന്നു. എല്ലാ ദിവസവും രാവിലെ വിശുദ്ധ കുർബ്ബാനയോടുകൂടിയാണ് വിശ്വാസോത്സവം ആരംഭിക്കേണ്ടത്. വിശ്വാസോത്സവത്തിന്റെ അതിരൂപതാതല ഉദ്ഘാടനം അഭിവന്ദ്യ മാർ ജോർജ്ജ് ഞാളക്കാട്ട് പിതാവ് ഏപ്രിൽ 2-ാം തീയതി രാവിലെ 9.30ന് തലശ്ശേരി കത്തീഡ്രൽ ദേവാലയത്തിൽ നിർവ്വഹിക്കുന്നു. നൽകിയിരിക്കുന്ന എണ്ണം അനുസരിച്ച് വർക്കുബുക്കുകൾ ഫൊറോനാ കേന്ദ്രങ്ങളിൽ എത്തിക്കുന്ന തായിരിക്കും. വിശ്വാസോത്സവ വർക്ക് ബുക്കുകളുടെ വില 4-ാം ക്ലാസിനു 35 രൂപയും ബാക്കി ക്ലാസുകളിലെ വർക്ക് ബുക്കിന് 28 രൂപയുമാണ്.

3. വിശ്വാസോത്സവ ടീച്ചേഴ്സ് ട്രെയിനിംഗ് മാർച്ച് 10 ശനി

ഈ വർഷത്തെ വിശ്വാസോത്സവ വർക്ക് ബുക്കുകൾ പൂർണ്ണമായും പുതിയതാണ്. വർക്ക് ബുക്കുകൾ അധ്യാപകർ പരിചയപ്പെട്ടാൽ മാത്രമേ കുട്ടികൾക്ക് പറഞ്ഞുകൊടുക്കുവാൻ സാധിക്കുകയുള്ളൂ. അതിനാൽ മാർച്ച് 10-ാം തീയതി ശനിയാഴ്ച ടീച്ചേഴ്സ് ട്രെയിനിംഗ് പ്രോഗ്രാം റീജൻ തലത്തിലും ഫൊറോനാകേന്ദ്രങ്ങളിലുമായി നടത്തുകയാണ്. ഇടവകയിൽ നിന്നും മുഴുവൻ അധ്യാപകരും നിർദ്ദേശിക്കപ്പെട്ടിരിക്കുന്ന സ്ഥലത്ത് എത്തി ക്ലാസ്സിൽ പങ്കെടുക്കേണ്ടതാണ്. കൂടാതെ വിശ്വാസോത്സവത്തിന് സഹായി കളായി എടുക്കുന്ന അധ്യാപകരെയും പങ്കെടുപ്പിക്കേണ്ടതാണ്. ട്രെയിനിംഗ് സമയം രാവിലെ 9.30 മുതൽ 3.30 വരെയായിരിക്കും. ട്രെയിനിംഗിന് വരുന്ന അധ്യാപകർ മുഴുവൻ സമയവും ക്ലാസ്സിൽ പങ്കെടുക്കേണ്ടതാണ്.

4. വിശ്വാസോത്സവ ആൽബം

ഈ വർഷവും കുട്ടികൾ ഇടവകാതലത്തിൽ വിശ്വാസോത്സവ ആൽബം തയ്യാറാക്കേണ്ടതാണ്. അധ്യാപകർ കുട്ടികൾക്ക് വേണ്ട നിർദ്ദേശങ്ങൾ നൽകി അവരെ ഒരുക്കുമല്ലോ.

വിഷയം: 'കുടുംബം ഭൂമിയിലെ പൗദീസ'

കുടുംബത്തെ ഒരു കുട്ടായ്മ എന്നാണ് വി. ജോൺ പോൾ രണ്ടാമൻ മാർപാപ്പ വിശേഷിപ്പിച്ചിരിക്കുന്നത്. ത്രിത്വൈകദൈവമാകുന്ന കുട്ടായ്മയുടെ മാതൃകയിലാണ് കുടുംബം നിലനിൽക്കുക. ജീവന്റെയും സ്നേഹത്തിന്റെയും പങ്കുവെക്കൽ വഴിയാണ് കുടുംബം ഒരു കുട്ടായ്മയായിത്തീരുക. സഭയിലെ ഏറ്റവും ചെറിയ ഘടകമായ കുടുംബത്തെ ഗാർഹിക സഭ എന്നാണ് രണ്ടാം വത്തിക്കാൻ കൗൺസിൽ വിശേഷിപ്പിക്കുന്നത്. സഭയുടെ നിലനിൽപ്പ് കുടുംബത്തെ ആശ്രയിച്ചാണിരിക്കുന്നത്. കുടുംബത്തിലെ മാതാപിതാക്കന്മാരുടെ സംഭാവനകൾ, വിശുദ്ധമായ ജീവിതം, സാക്ഷ്യം, ശുശ്രൂഷാ മേഖലകൾ എന്നിവ ഉൾക്കൊള്ളുന്ന ചിത്രങ്ങളും, പേപ്പർ കട്ടിംഗ്സ്, വാർത്തകൾ എന്നിവ ഉണ്ടായിരിക്കണം. കൂടാതെ താഴെക്കാടു ത്തിരിക്കുന്ന മൂന്ന് വിഷയങ്ങളെക്കുറിച്ച് ലേഖനങ്ങളും ആൽബത്തിൽ ഉൾപ്പെടുത്തേണ്ടതാണ്. ഒന്നാമത്തെ ലേഖനം അധ്യാപകരിലൊരാളും രണ്ടാം മൂന്നും ലേഖനങ്ങൾ അധ്യാപകരുടെ സഹായത്തോടെ കുട്ടികളും എഴുതുക. ലേഖനങ്ങൾ നാല് പേജിൽ കവിയരുത്.

1. കുടുംബം ജീവന്റെ അടിസ്ഥാനം
2. കുടുംബം പ്രഥമ വിശ്വാസപരിശീലനവേദി
3. കുടുംബത്തിലൂടെ കൈമാറുന്ന മൂല്യങ്ങളും പാരമ്പര്യങ്ങളും

ശ്രദ്ധിക്കുക: ആൽബം അധ്യാപകരുടെ സഹായത്തോടെ കുട്ടികളാണ് തയ്യാറാക്കേണ്ടത്. ആൽബത്തിന്റെ വലുപ്പം: 14 ഇഞ്ച് നീളം, 11 ഇഞ്ച് വീതി. 50 പേജിൽ കൂടരുത്. ഡിജിറ്റൽ ആൽബം മോഡലിൽ ലേസർ പ്രിന്റിംഗ് മറ്റും ഉപയോഗിക്കുന്നത് 8 പേജിൽ കൂടരുത്. ഇടവകയിലെ ഏറ്റവും നല്ല ആൽബം ഏപ്രിൽ 7ന് ഫൊറോനയിൽ എത്തിക്കുക. ഫൊറോനയിലെ മികച്ച രണ്ട് ആൽബങ്ങൾ ഏപ്രിൽ 15ന് മുമ്പ് അതിരൂപതാ ഓഫീസിൽ എത്തിക്കേണ്ടതാണ്. മേൽപറഞ്ഞ തീയതികൾക്കുശേഷം വരുന്ന ആൽബങ്ങൾ ഫൊറോനാ - അതിരൂപതാതലത്തിൽ സ്വീകരിക്കുന്നതല്ല.

5. ഈസ്റ്റർ പരീക്ഷ ഏപ്രിൽ 7

I മുതൽ XI -ാം ക്ലാസ്സുവരെയുള്ള കുട്ടികളുടെ ഈസ്റ്റർ (വാർഷിക) പരീക്ഷ ഏപ്രിൽ 7-ാം തീയതി ശനിയാഴ്ച രാവിലെ 10.00 മുതൽ 12.00 വരെയായിരിക്കും. പരീക്ഷാസമയക്രമത്തിൽ യാതൊരുമാറ്റവും വരുത്തുവാൻ പാടില്ല. 4,7,10 ക്ലാസുകളിലെ സ്കോളർഷിപ്പ് പരീക്ഷ നടക്കുന്ന തിനാൽ മേഖല കമ്മിറ്റികുടി സൂപ്പർവൈസർമാരെ നിയോഗിക്കേണ്ടതാണ്.

6. ജനറൽ ചോദ്യങ്ങൾ

ഏപ്രിൽ 7ന് നടത്തുന്ന IV മുതൽ XI വരെ ക്ലാസ്സുകളിലെ വാർഷിക പരീക്ഷയുടെ ജനറൽ ചോദ്യങ്ങൾ മാർച്ച് 10ന് വെബ്സൈറ്റിൽ പ്രസിദ്ധീകരിക്കും. ജനറൽ ചോദ്യങ്ങളിനിന്ന് 5 മാർക്കിന്റെ ചോദ്യങ്ങൾ ഉണ്ടായിരിക്കും. അധ്യാപകർ വെബ്സൈറ്റിനിന്ന് ജനറൽ ചോദ്യങ്ങളെടുത്ത് കുട്ടികൾക്ക് നൽകി അവരെ ഒരുക്കേണ്ടതാണ്.

7. വെബ്സൈറ്റ്

വിശ്വാസപരിശീലന ഡിപ്പാർട്ട്മെന്റിന്റെ വെബ്സൈറ്റിൽ മുഴുവൻ കുട്ടികളുടെയും അധ്യാപകരുടേയും പേരുവിവരങ്ങൾ ഇനിയും ചേർക്കാത്തവർ മാർച്ച് 30നകം ചേർക്കേണ്ടതാണ്. ബഹു. ഹെഡ്മാസ്റ്റർമാർ ഇക്കാര്യത്തിൽ വീഴ്ചവരുത്താതെ മറ്റുള്ള അധ്യാപകരുടെ സഹായത്തോടെ മേൽ പറഞ്ഞ തീയതികളിൽ പേരുവിവരങ്ങൾ ചേർത്ത് സഹകരിക്കുമല്ലോ.

8. ഹെഡ്മാസ്റ്റേഴ്സ് റീജനൽ കൂട്ടായ്മ

2017-2018 അധ്യയന വർഷത്തെ സൺഡേ സ്കൂൾ പ്രവർത്തനം വിലയിരുത്തുന്നതിനും വരുന്ന അധ്യയനവർഷത്തെ കുറിച്ച് പ്ലാൻ ചെയ്യുന്നതിനുമായി മാർച്ച് മാസത്തിൽ ഹെഡ്മാസ്റ്റർമാരുടെ റീജനൽ കൂട്ടായ്മ നടത്തപ്പെടുന്നു. എല്ലാ ഹെഡ്മാസ്റ്റർമാരും കൂട്ടായ്മയിൽ നിർബന്ധമായും പങ്കെടുക്കേണ്ടതാണ്. പ്രസ്തുത മീറ്റിംഗിൽ ഓഫീസിൽ അടക്കാ നുള്ള വിവിധ തുകകൾ അടച്ച് സഹകരിക്കേണ്ടതാണ്. (സ്റ്റുഡന്റ് ഫണ്ട്, ചോദ്യപേപ്പർ, ബുള്ളറ്റിൻ, വിശ്വാസോത്സവം, ലുമെൻ എക്സൈയേ...)

സ്ഥലം	തീയതി	സമയം	പങ്കെടുക്കേണ്ട ഫൊറോനകൾ
കാഞ്ഞങ്ങാട്	മാർച്ച് 17 ശനി	09.00 am	പനത്തടി, തോമാപുരം, കാഞ്ഞങ്ങാട്, വെള്ളരിക്കുണ്ട്, ചെറുപുഴ
തളിപ്പറമ്പ്	മാർച്ച് 17 ശനി	02.30 pm	ചെമ്പേരി, ആലക്കോട്, മേരിഗിരി, തളിപ്പറമ്പ്, വായാട്ടുപറമ്പ്, ചെമ്പത്തൊട്ടി, പൈസക്കരി
ഇരിട്ടി	മാർച്ച് 18 ഞായർ	02.30 pm	നെല്ലിക്കാംപൊയിൽ, എടൂർ, കുന്നോത്ത്, പേരാവൂർ

9. ഫൊറോനാതല സ്കോളർഷിപ്പ് മൂല്യനിർണ്ണയം

4, 7, 10 ക്ലാസ്സുകളിലെ കുട്ടികളുടെ (ഒരു ഇടവകയിൽ നിന്ന് 3 പേപ്പർ വീതം) സ്കോളർഷിപ്പിനുള്ള ഉത്തരകടലാസുകൾ മൂല്യനിർണ്ണയം നടത്തി ഫൊറോനയിൽനിന്ന് ഓരോ ക്ലാസ്സിൽ ഏറ്റവും കൂടുതൽ മാർക്ക് ലഭിച്ച മൂന്ന് പേപ്പറുകൾ ഏപ്രിൽ 18ന് മുമ്പ് അതിരുപതാ ഓഫീസിലേക്ക് അയച്ചു തരേണ്ടതാണ്. ഫൊറോന കമ്മിറ്റി വിളിച്ചുകൂട്ടി വേണ്ട ക്രമീകരണങ്ങൾ നടത്തേണ്ടതാണ്.

10. അവധിക്കാല വേദപാഠം ഏപ്രിൽ 6 - 9

സൺഡേസ്കൂളിൽ റഗുലറായി പഠിക്കാൻ സാധിക്കാത്ത 6 മുതൽ 12 വരെ ക്ലാസുകളിൽ പഠിക്കുന്ന നവോദയ, സ്പോർട്സ് സ്കൂളുകളിലെ കുട്ടികൾക്കു മാത്രമുള്ള അവധിക്കാല വേദപാഠക്ലാസുകൾ ഏപ്രിൽ മാസം 6-ാം തീയതി രാവിലെ 9.30 മുതൽ 9-ാം തീയതി 11.30 വരെ തലശ്ശേരി സന്ദേശഭവനിൽവെച്ച് നടത്തപ്പെടുന്നു. ക്യാമ്പിൽ പങ്കെടുക്കുന്ന കുട്ടികൾ നിർബന്ധമായും വിശ്വാസോത്സവത്തിൽ പങ്കെടുക്കേണ്ടതാണ്. കൂടാതെ ബഹു. വികാരിയച്ചന്റെ കത്ത്, പാഠപുസ്തകം, ബൈബിൾ, കുർബാന പുസ്തകം, പ്രോഗ്രസ് കാർഡ്, ബെഡ് ഷീറ്റ്, ടോയ്ലറ്റ് സാധനങ്ങൾ എന്നിവ കൊണ്ടു വരേണ്ടതാണ്. ക്യാമ്പ് ഫീസ് 700 രൂപ. XII-ാം ക്ലാസ്സുകളിലെ കുട്ടികൾ അസൈൻമെന്റ് എഴുതികൊണ്ടു വരണം.

വിഷയം: 'കേരള ക്രൈസ്തവസഭയുടെ സംഭാവനകൾ'

11. ബിഷപ്പ് മാർ സെബാസ്റ്റ്യൻ വള്ളോപ്പിള്ളി തീർത്ഥാടനവും മലബാർ കുടിയേറ്റ അനുസ്മരണ എക്സിബിഷനും

ഏപ്രിൽ 4-ാം തീയതി അഭിവന്ദ്യ മാർ സെബാസ്റ്റ്യൻ വള്ളോപ്പിള്ളി പിതാവിന്റെ 12-ാം ചരമവാർഷികം ആചരിക്കുകയാണല്ലോ. അതിരുപതയിലെ സൺഡേ സ്കൂളുകളുടെ നേതൃത്വത്തിൽ മിഷൻലീഗ്, കെ.സി. വൈ.എം. തുടങ്ങിയ ഭക്തസംഘടനകളുടെ സഹകരണത്തോടെ ഈ വർഷം മുതൽ വള്ളോപ്പിള്ളി പിതാവിന്റെ ചരമവാർഷികദിനമായ ഏപ്രിൽ 4-ാം തീയതി അതിരുപതാ തീർത്ഥാടന ദിവസമായി ആചരിക്കുകയാണല്ലോ. ഏപ്രിൽ 2,3,4 ദിവസങ്ങളിലായി റീജൻ അടിസ്ഥാനത്തിൽ അതിരുപതയിലെ മുഴുവൻ സൺഡേസ്കൂളുകളിലേയും 10-ാം ക്ലാസ്സിലെ കുട്ടികൾ ക്ലാസ് അധ്യാപകരുടെ നേതൃത്വത്തിൽ വള്ളോപ്പിള്ളി പിതാവിന്റെ കബറിടത്തിങ്കലേക്ക് തീർത്ഥയാത്ര നടത്തുന്നു. മലബാർ കുടിയേറ്റത്തിന്റെ പ്രാധാന്യവും വള്ളോപ്പിള്ളിപിതാവിന്റെ സംഭാവനകളെയും പരിചയപ്പെടുത്തുന്ന വിവിധ കർമ്മപദ്ധതികളാണ് പ്രസ്തുത ദിനങ്ങളിൽ ആവിഷ്കരിച്ചിരിക്കുന്നത്. ഈ തീർത്ഥാടനം ഒരു വൻവിജയമാക്കുന്നതിനു വേണ്ടി എല്ലാ ബഹു. വികാരിയച്ചന്മാരുടേയും സൺഡേസ്കൂൾ അധ്യാപകരുടേയും ഇടവകയിൽ പ്രവർത്തിക്കുന്ന സംഘടനകളുടേയും സഹായം അഭ്യർത്ഥിക്കുകയാണ്.

ക്രമീകരണങ്ങൾ

1. അതിരുപതയിലെ 16 മേഖലകളെ താഴെപറയും പ്രകാരം 3 റീജനു കളായി തിരിച്ച് ഏപ്രിൽ 2,3,4 തീയതികളിലായിരിക്കും തീർത്ഥാടനം നടത്തുക. **റീജൻ -1** നെല്ലിക്കാംപൊയിൽ, എടൂർ, കുന്നോത്ത്, പേരാവൂർ **റീജൻ-2** പനത്തടി, കാഞ്ഞങ്ങാട്, വെള്ളരിക്കുണ്ട്, തോമാപുരം, ചെറുപുഴ **റീജൻ-3** മേരിഗിരി, ആലക്കോട്, വായാട്ടുപറമ്പ്, ചെമ്പത്തൊട്ടി, ചെമ്പേരി,

തളിപ്പറമ്പ്, പൈസക്കരി

2. ഏപ്രിൽ 2 തീയതി റീജൻ -1, ഏപ്രിൽ 3 ചൊവ്വ റീജൻ-2, ഏപ്രിൽ 4 ബുധൻ റീജൻ- 3
3. ഓരോ മേഖലയിലേയും കുട്ടികളെ 100 നും 150നും ഇടയിലുള്ള ഗ്രൂപ്പുകളായി തിരിച്ച് പ്രത്യേക നമ്പർ നൽകുന്നതായിരിക്കും. രാവിലെ 9.30 ന് തലശ്ശേരി കത്തീഡ്രൽ പള്ളിയുടെ മുമ്പിലെത്തി രജിസ്ട്രേഷൻ ചെയ്യുമ്പോൾ തന്നെ ഓരോരുത്തർക്കും ഗ്രൂപ്പ് ഐഡന്റിറ്റി നൽകുന്ന തോടൊപ്പം ഓരോ ഗ്രൂപ്പിനും സഹായിയായി ഒരു ഗൈഡിനെയും നൽകുന്നതായിരിക്കും.
4. രജിസ്ട്രേഷനും ഗ്രൂപ്പ് തിരിക്കലിനും ശേഷം കുട്ടികൾക്ക് റിഫ്രഷ്മെന്റ് സൗകര്യങ്ങൾ സാൻജോസ് മെട്രോപോളിറ്റൻ സ്കൂളിലും മൈനർ സെമിനാരിയിലുമായി ക്രമീകരിച്ചിട്ടുണ്ട്.
5. 10.00 മണിക്ക് എല്ലാവരും കത്തീഡ്രൽ ദേവാലയത്തിൽ പ്രവേശിച്ച് അഭിവന്ദ്യ മാർ ഞറളക്കാട്ട് പിതാവിനോടൊപ്പം ബലിയർപ്പിക്കുകയും വള്ളോപ്പിള്ളിപിതാവിന്റെ കബറിടത്തിങ്കൽ ഒപ്പീസ് പ്രാർത്ഥന നടത്തുകയും ചെയ്യുന്നു.
6. തുടർന്ന് പള്ളിയിൽ വെച്ച് തന്നെ അഭിവന്ദ്യ പിതാവിനോടൊപ്പം ഒരു ഫോട്ടോ സെഷൻ ഉണ്ടായിരിക്കും.
7. 11. 45 മുതൽ ഗ്രൂപ്പ് തിരിച്ച് തന്നിരിക്കുന്ന ഗൈഡിന്റെ നേതൃത്വത്തിൽ ബഹു. അധ്യാപകരും കുട്ടികളും പ്രത്യേകം തയ്യാറാക്കിയിരിക്കുന്ന എക്സിബിഷൻ സെന്ററുകളിലേക്ക് പോകുന്നു. തുടർന്ന് കടൽകാഴ്ച, ബിഷപ്പ് ഹൗസിലെ വള്ളോപ്പിള്ളി മ്യൂസിയം എന്നിവ കാണാനുള്ള അവസരവും ഉണ്ടായിരിക്കും.
8. ഓരോ ടീമിനും ഓരോ സ്ഥലത്തും ചെലവഴിക്കേണ്ട സമയക്രമവും മറ്റുകാര്യങ്ങളും മുൻകൂട്ടി തയ്യാറാക്കി നൽകുന്നതായിരിക്കും. ഗൈഡിന്റെ നിർദ്ദേശങ്ങൾ അനുസരിച്ച് സമയം കൃത്യമായി പാലിക്കേണ്ടതാണ്.
9. ഭക്ഷണം കഴിക്കാൻ മൈനർ സെമിനാരി റഫക്ടറിയിൽ സ്ഥലം ക്രമീകരിച്ചിട്ടുണ്ടായിരിക്കും. അതിരൂപതാ മതബോധനകമ്മിറ്റിയുടെ നിർദ്ദേശപ്രകാരം കുട്ടികൾക്ക് ഭക്ഷണം നൽകുന്നതായിരിക്കും. ഒരാൾക്ക് 50 രൂപ ഭക്ഷണത്തിന് ഫീസായി നൽകേണ്ടതാണ്. അതിനാൽ വരുന്ന കുട്ടികളുടെയും സ്റ്റാഫിന്റേയും എണ്ണം മാർച്ച് 25ന് മുമ്പായി ഓഫീസിൽ നിർബന്ധമായും അറിയിക്കേണ്ടതാണ്.
10. വൈകിട്ട് 3 മണിയോടെ മടങ്ങിപ്പോകാൻ കഴിയത്തക്കവിധമാണ് പ്രോഗ്രാം ക്രമീകരിച്ചിട്ടുള്ളത്. സന്ദേശഭവനിൽ വാഷിംഗ് സൗകര്യം ഒരുക്കിയിട്ടുണ്ടായിരിക്കും.

മലബാർ കുടിയേറ്റ അനുസ്മരണ എക്സിബിഷൻ

ഏപ്രിൽ 4-ാം തീയതി വള്ളോപ്പിള്ളി തീർത്ഥാടനത്തോടനുബന്ധിച്ച് നടത്തുന്ന മലബാർ കുടിയേറ്റ എക്സിബിഷനുവേണ്ടി കുടിയേറ്റ സ്മരണ കൾ ഉണർത്തുന്നതും അറിവ് പകരുന്നതുമായ അമൂല്യമായ സാധനങ്ങൾ, ഉപകരണങ്ങൾ, പണിയായുധങ്ങൾ, പാത്രങ്ങൾ, ചിത്രങ്ങൾ, പുസ്തകങ്ങൾ എന്നിവ സമാഹരിച്ചിരിക്കുന്ന സ്ഥലത്തെ ഹെഡ്മാസ്റ്റർമാർ ഓഫീസിൽ വിളിച്ചറിയിക്കേണ്ടതാണ്. ലഭിച്ച ലിസ്റ്റിൽനിന്നും തിരഞ്ഞെടുക്കപ്പെടുന്ന സാധനങ്ങൾ ഇടവകാതലത്തിൽ ശേഖരിക്കുന്നതായിരിക്കും. കൂടാതെ സ്റ്റാമ്പ്, നാണയങ്ങൾ, പെയിന്റിംഗ്സ് തുടങ്ങിയവ ശേഖരിച്ചിരിക്കുന്നവർക്ക് അവ പ്രദർശിപ്പിക്കാനുള്ള അവസരവും ഈ എക്സിബിഷനിൽ ഉണ്ടായിരിക്കുന്നതാണ്. ഉടമസ്ഥൻ ആവശ്യമുള്ള സാധനങ്ങൾ എക്സിബിഷനുശേഷം തിരിച്ചുതരുന്നതാണ്. അല്ലാത്തവ അതിരൂപതാ മ്യൂസിയത്തിൽ സ്ഥിരമായി സൂക്ഷിക്കുന്നതായിരിക്കും.

12. അതിരൂപതാ മതബോധനകമ്മിറ്റിയുടെ തീരുമാനങ്ങൾ

2018 ഫെബ്രുവരി 13 ബുധനാഴ്ച അഭിവന്ദ്യ മാർ ജോർജ്ജ് ഞറളക്കാട്ട് പിതാവിന്റെ അധ്യക്ഷതയിൽ കുടിയ അതിരൂപതാ മതബോധന കമ്മിറ്റി യുടെ തീരുമാനങ്ങൾ.

1. ബിഷപ്പ് മാർ സെബാസ്റ്റ്യൻ വള്ളോപ്പിള്ളി തീർത്ഥാടനവും മലബാർ കുടിയേറ്റ അനുസ്മരണ എക്സിബിഷനും ഏപ്രിൽ 2,3,4 തീയതി കളിലായി നടത്താൻ തീരുമാനിച്ചു. മൂന്ന് റീജനുകളായി തിരിച്ച് മേൽപറഞ്ഞ മൂന്ന് ദിവസങ്ങളിലായിട്ടാണ് പത്താം ക്ലാസിലെ കുട്ടികൾ പങ്കെടുക്കേണ്ടത്.
2. അധ്യാപകരുടെ തുടർപരിശീലനത്തിന്റെ ഭാഗമായി എല്ലാ വർഷവും ഏതെങ്കിലുമൊരു വിഷയം പ്രത്യേകമായി തിരഞ്ഞെടുത്ത് ക്ലാസുകൾ ഫൊറോനാതലത്തിൽ സംഘടിപ്പിക്കുക.
3. ആസ്പെക്ട് പഠനവിഷയത്തിന്റെ പുസ്തകങ്ങൾ എല്ലാ അധ്യാപകരും വാങ്ങേണ്ടതും പഠിക്കേണ്ടതുമാണ്. 55 വയസിനു മുകളിലുള്ളവർ പ്രബന്ധവും ബാക്കി അധ്യാപകർ പരീക്ഷയുമാണ് എഴുതേണ്ടതെന്ന് കമ്മിറ്റി തീരുമാനിച്ചു.
4. അധ്യാപകർക്കും രക്ഷിതാക്കൾക്കും കുട്ടികൾക്കും ക്ലാസുകൾ എടുക്കാൻ ഒരു റിസോഴ്സ് ടീമിനെ സജ്ജമാക്കണം.
5. സീറോമലബാർ കാറ്റക്വെറ്റിക്കൽ കമ്മീഷന്റെ നിർദ്ദേശപ്രകാരമുള്ള ബൈബിൾ നഴ്സറി സാധിക്കുന്ന എല്ലാ സൺഡേസ്കൂളുകളിലും അടുത്ത അധ്യയനവർഷം മുതൽ ആരംഭിക്കേണ്ടതാണ്.
6. പന്ത്രണ്ടാം ക്ലാസിലെ കുട്ടികൾക്കായി നടത്തുന്ന രണ്ടു ദിവസത്തെ ധ്യാനം എല്ലാ ഫൊറോനകളിലും നടത്തേണ്ടതാണ്. താമസിച്ച് ധ്യാനം നടത്താൻ സൗകര്യമില്ലാത്ത സ്ഥലങ്ങളിൽ രാവിലെ മുതൽ വൈകുന്നേരം ഫൊറോന പള്ളിയിൽവെച്ച് രണ്ടു ദിവസത്തെ ധ്യാനം നടത്തേണ്ടതാണ്.
7. യുവജനവർഷം പ്രമാണിച്ച് കെസിവൈഎം നടത്തുന്ന ഫൊറോനതല ക്ലാസുകളിൽ സംബന്ധിക്കുവാൻ 11,12 ക്ലാസിലെ കുട്ടികളെ അനുവദിക്കേണ്ടതാണ്.
8. പന്ത്രണ്ടാം ക്ലാസിലെ കുട്ടികൾക്ക് വരുന്ന അധ്യയനവർഷം 'സത്യ മറിയാൻ' എന്ന പുസ്തകം ഉപപാഠമായി നൽകേണ്ടതും ആ പുസ്തകം കേന്ദ്രീകരിച്ച് അസൈൻമെന്റ് എഴുതിക്കേണ്ടതാണ്.
9. ഏപ്രിൽ 2 മുതൽ 5 വരെയാണ് ഈ വർഷത്തെ വിശ്വാസോത്സവം. ആറാം തീയതി വെള്ളിയാഴ്ച കുട്ടികൾക്ക് പരീക്ഷയ്ക്കു പഠിക്കാനുള്ള സ്റ്റഡി ലീവ് ആയിരിക്കും. 5 ദിവസത്തെ പാഠങ്ങളായി വിശ്വാസോത്സവ വർക്കുബുക്കുകൾ ക്രമീകരിച്ചിരിക്കുന്നതിനാൽ 5-ാം തീയതി വ്യാഴാഴ്ച വൈകുന്നേരം വരെ ക്ലാസുകൾ സംഘടിപ്പിച്ച് രണ്ടു ദിവസത്തെ

വർക്കുകൾ തീർക്കേണ്ടതാണ്.

- 10. മാർച്ച് 10-ാം തീയതി വിശ്വാസോത്സവ വർക്കുബുക്കുകളുടെ പരിശീലന ക്ലാസ് അധ്യാപകർക്കായി ഫൊറോനാതലത്തിൽ സംഘടിപ്പിക്കേണ്ട താണ്.
- 11. അടുത്ത അധ്യയനവർഷത്തിന്റെ ആരംഭത്തിൽ ക്ലാസടിസ്ഥാനത്തിൽ അധ്യാപകരെ വിളിച്ചുകൂടി ഏകദിന പുസ്തകപരിചയ സെമിനാർ നടത്തേണ്ടതാണ്.
- 12. സാധിക്കുന്ന, താത്പര്യമുള്ള എല്ലാ അധ്യാപകരും ദൈവശാസ്ത്ര കോഴ്സുകൾ പഠിക്കേണ്ടതാണ്.

13. ഡയറക്ടറുടെ സന്ദർശനം

പെരുമ്പുന്ന, പേരാവൂർ എന്നീ ഇടവകകൾ സന്ദർശിക്കുകയും വി. കുർബാന അർപ്പിച്ച് പ്രാർത്ഥിക്കുകയും മാതാപിതാക്കൾക്കും അധ്യാപകർക്കും കുട്ടികൾക്കും ക്ലാസ്സെടുക്കുകയും ചെയ്തു.

സ്നേഹപൂർവ്വം,

ഫാ. ജോർജ്ജ് കാഞ്ഞിരക്കാട്ട്
ഡയറക്ടർ